

L-Isla u Cassino

Ir-Rabta bejn Malta u l-Italja permezz ta' Senglean

minn James Farrugia B.A. (Hons.) M. Dip.



Wiehed jistaqsi kif l-awtur ta' dan l-artiklu għażel li jikteb fuq dan is-sugġett, fejn l-Italja fl-2006, kienet fiċ-ċentru ta' dawk li jissejju *alti e bassi*. Fil-futbol, per eżempju kellna l-lat negattiv u dak pożittiv fejn taht id-dell ta' l-ikbar skandlu fil-futbol Taljan għal dawn l-ahhar 26 sena, kien hemm ukoll ir-rebha tat-Tazza tad-Dinja li saret fil-Ġermanja. Ha niġu għas-sugġett tagħna. Ghaliex l-Isla u Cassino? Ghaliex Malta u l-Italja? Ir-risposta hija wahda: Dom Mauro Inguanez, Benedittin imwieled l-Isla fl-1887, u li miet fis-17 ta' Ottubru 1955.

Dom Mauro Inguanez 1887-1955

Min kien Dom Mauro? Dom Mauro Inguanez kien Senglean li dahal fl-Ordni tal-Benedittini sa minn età żagħżuġha. Mill-bidu tal-hajja Benedittina tiegħu ttrasferixxa ruhu fl-Italja, preċiżament fl-Abbazija storika ta' Montecassino, fejn beda

jagħmel xogħol importantissimu ġewwa l-Abbazija; dik li jżomm l-Arkivji fil-Biblijoteka prestiġġjuża ta' l-istess Abbazija. L-akbar kontribut li taha Dom Mauro kien żgur li rnexxielu jsalva l-biċċa l-kbira tad-dokumenti u teżori artistici milli jinsterqu u jispiċċaw għand il-ġerarka Nażista Hermann Goering. Il-kontribut lill-istorja Ewropeja ta' dan il-bniedem kien wiehed straordinarju, għas-sempliċi raġuni li rnexxielu jsalva mill-qirda diversi dokumenti storiċi medjevali u opri artistici oħrajn. Li ma kienx għall-insistenza tiegħu sabiex dawn l-opri jiġu trasferiti temporanjament ġewwa l-Bażilika ta' San Paolo Fuori Le Mura ġewwa Ruma, dawn kienu jinqerdu għal kollox. Dan sehħ f'it qabel il-bumbardament ta' l-alleati fuq l-Abbazija ta' Montecassino fix-xitwa ta' l-1944. B'hekk nistgħu nqas, li Dom Mauro Inguanez huwa eroj fl-istorja Ewropeja. Dom Mauro rritorna Malta wara li spiċċat

l-ahhar gwerra u qatta' l-ahhar tmien snin ta' hajtu bħala l-librar ewlieni ta' l-Arkivji Nazzjonali ta' Malta, sakemm miet fis-17 ta' Ottubru 1955. Illum il-ġurnata l-abbati Mons. Bernardo D'Onorio, stqarr li Dom Mauro Inguanez huwa personaġġ magħruf hafna ġewwa Montecassino u kien biblijotekarju kbir.

L-Isla u Cassino

Il-kuntatti bejn iż-żewġt ibliet bdew fil-bidu tas-sena 2000, fuq proposta tiegħi meta kont kunsillier; proposta li giet milqugħa unanimament mill-Kunsill ta' dak iż-żmien. Dakinhar is-Sindku ta' Cassino, Dott. Tullio Di Zazzo, kien wera x-xewqa li jagħmel ġemellaġġ ma' belt Maltija b'rabta speċjali mat-Tieni Gwerra Dinjija. Dak iż-żmien meta waslet il-proposta bħala kunsillier responsabbli mir-relazzjonijiet internazzjonali, kont htaft l-okkażjoni biex inressaq quddiem il-Kunsill il-proposta



Ir-ritratt fuq in-naħa tax-xellug juri l-Abbazija ta' Montecassino mibnija mill-ġdid wara l-gwerra.



Ir-ritratt fuq in-naħa tal-lemin juri l-Abbazija mġarrfa wara l-bumbardament ta' l-allejati fi Frar ta' l-1944.



Triq il-Vitorja ġewwa l-Isla fi żmien it-Tieni Gwerra Dinjija.

sabiex jibdew il-proċeduri għal dan il-ġemellaġġ, fuq dawn iż-żewġ punti:

1. L-Isla u Cassino, it-tnejn li huma sfaw kwazi kompletament meqruda mill-bumbardamenti ta' l-ghadu.
2. Dom Mauro Inguanez u r-rwol tiegħu li jsahhah ir-rabta bejn iż-żewġ ibliet.

Il-ġemellaġġ eventwalment sehh fit-12 ta' Lulju 2003, meta ġie ffirmat mis-Sindku ta' Cassino – Dott. Bruno Vincenzo Scittarelli (li sadanittant kien ha post is-Sindku preċedenti Dott. Tullio Di Zazzo) u s-Sindku Senglean – is-Sur Joseph Casha, ġewwa Cassino. Liema ffirmar kelli x-xorti li nkun prezenti għalih. Ftehim li ġie rafforzatz ġewwa l-Isla fil-festa ta' Marija Bambina ta' l-istess sena. B'hekk sehh l-ewwel ġemellaġġ storiku ta' beltina, li kellu jkun mal-belt ta' Cassino.

Konkluzjoni

B'hekk nistgħu nghidu li r-rabta bejn Malta u l-Italja permezz taż-żewġ ibliet rispettivi, l-Isla u

Cassino, komplet issahhet permezz tal-persuna ta' Dom Mauro Inguanez; Senglean li għamel ġieh lil beltu u lil Malta barra minn xtutna. Għalhekk hassejtni fid-dover li nfakkruh anke permezz ta' dan l-artiklu għal dan il-programm tal-festa 2006, tas-Soċjetà 'La Vincitrice' (li incidentalment huwa wkoll isem Taljan li jkompli mat-tema ta' dan l-artiklu). Punt iehor ta' min isemmih huwa l-fatt li l-Iskola Primarja ta' l-Isla hija wkoll imsemmija għal Dom Mauro Inguanez; xhieda kemm dan il-persunaġġ huwa importanti fis-sena skolastika ta' uliedna Sengleani.

Parentesi Storika

Għalkemm m'għandhiex x'taqsam ma' l-artiklu tagħna hassejt li għandi nsemmiha għax għandha rabta mal-belt ta' Cassino. Eżatt 70 sena ilu, waqt l-Olimpjadi tas-sajf ta' Berlin fl-1936, li baqghu magħrufa bhala l-Olimpjadi ta' Hitler, kulhadd nahseb sema' bil-kapaċità ta' l-atleta iswed Amerikan Jesse Owens. Matul dawn l-Olimpijadi kien wassal biex Hitler jabbanduna l-*istand* fejn kien qiegħed isegwi l-logħob. Fl-*Olimpiastadion* ta' Berlin (propriu l-*ground* fejn din is-sena ntlagħbet il-final tat-tazza tad-dinja), Owens irnexxielu jirbah erba' midalji tad-deheb. F'wahda minn dawn l-*events*, il-kompetitur ewlieni ta' Owens kien l-atleta Ġermaniż Carl Ludwig Long, jew ahjar magħruf bhala Luz Long. Long kellu jikkompeti għall-midalja tad-deheb kontra Owens fil-



Long u Owens jiddiskutu qabel l-'event' tagħhom fil-'Long Jump' ta' l-Olimpijadi ta' Berlin fl-1936.

long jump. Soprendentement, għal hafna, minflok il-mibegħda razzjali li kienet tirrenja fil-Ġermanja ta' dak iż-żmien, nibtet hbiberija sinċiera bejn dawn iż-żewġ atleti. Din il-hbiberija ġiet mitmuma hesrem proprju fil-battalja ta' Cassino ta' l-1944, fejn Luz Long (li dak iż-żmien kien qiegħed iservi fil-*Wehrmacht* jew ahjar l-armata Ġermaniża) inqatel fil-battalja, u ġie midfun fi-ċimiterju militari Ġermaniż ġewwa Cassino. Meta Owens sema' bil-mewt ta' Long, kien iddispaċiħ hafna u saħansitra ġie kkwotat li qal li tilef habib kbir u sinċier.

Bibliografija

J. Flask – *Dom Mauro Inguanez OSB; Biblijotekarju Ewlieni*, BOV Publication 1985.

Dr. Carol Jaccarini – *Dom Mauro Inguanez benedictine of Montecassino*, PEG 1987, sponsored by Mid-Med Bank.

Website uffiċjali tal-belt ta' Cassino.

Website uffiċjali tal-Kunsill Lokali Isla.

Website uffiċjali tal-mużew ta' l-Olimpijadi ta' Berlin 1936.



Fir-ritratt jidher is-Sindku ta' Cassino, Dott. Bruno Vincenzo Scittarelli (lemin) jipprezenta l-bandiera ta' Cassino lis-Sindku tal-Belt Senglea – is-Sur Joseph Casha (xellug). Fin-nofs jidher ukoll is-Sur Stephen Perici (ex-Sindku ta' l-Isla).



L-iffirmar tal-ġemellaġġ mal-belt ta' Cassino nhar is-7 ta' Settembru 2003, fil-Kunsill Lokali Senglea. Jidhru fir-ritratt Dott. Bruno Vincenzo Scittarelli (lemin), is-Sindku – is-Sur Joseph Casha (nofs), is-Sur Stephen Perici (ex-Sindku fl-isfond) u s-Segretarju tal-Kunsill Lokali Senglea – is-Sur Alphonse Zammit.